

IL-BELT BELAND

No. 1

LEHEN IL-PARROCCA TAŽ-ŽEJTUN

NOV. 1969

Maħruġ mill-Għaqda għall-Istorja, Żetun

EDITORJAL

IL-HSIEB U X-XEWQQA TAGHNA

Kien jixraq li raħal, jew aħjar belt, qadima bħaż-żejtun ukoll ikollu l-perjodiku tiegħu, sabiex iwassal liż-żwiet kollha dak it-tagħrif dwar il-parroċċa kbira tagħna, kif ukoll sabiex huma ikollhom il-ġurnal tagħ-hom biex fih isemmghu leħenhom u jitkolu jeddijiet u jagħmlu wkoll proposti.

Għalhekk sa mill-bidu tat-twaqqif tagħha, I-GHAQDA GHALL-ISTORJA tar-Raħal tagħna, iddeċidiet li toħroġ dan il-perjodiku, u wara ħafna taħbit u ntoppi rnejx il-ġurnal tagħha d-dawl lill-ewwel ħarġa, li kif inhu xieraq hal-lejnha għax-xahar ta' Novembru, ix-xahar tal-festa tal-pdruna tagħna Santa Katarina.

L-issuktar tal-ħruġ ta' dan il-ġurnal jiddepdi minn il-quddiem mill-poplu żejtuni. Jekk aħna nsibu l-ghajnejha kemm morali kif ukoll materjali, dan il-ġurnal jibqa' joħroġ regularment. Għalhekk aħna nistennew li kull familja tixtri kopja, li ditti u neguzjanti fiż-żejtun jibgħatulna reklami, u li l-qarrejja ma Jonqsux mhux biss li jibgħat lu suġġerimenti, u kitba biex tigi ppublikata, iżda wkoll l-ilmenti u t-talbiet tagħhom għall-ġid u ġieħ tal-parroċċa tagħna.

Is-soċjetajiet u każini huma mitlubin sabiex jaġħtuna t-tagħrif kollu dwar l-attivitàajiet tagħhom ta' matul is-sena u aħna nippublikawhom bil-pjaċir kollu.

Ma hemmx għalfejn inżidu li l-mexxejja ta' din il-publikazzjoni jridu jzommuha tiegħi minn irbit politiku-partegħjan, u għalhekk ebda kitba li tgħin jew tikkritika partit jew prinċipji politici ma jiġi aċċettati. Għall-istess raġunijiet aħna nżommu barra mill-paġni tagħna attakki jew kritika persunal kontra dan jew dak. Kritika kostruttiva dwar x'qed isir jew x'għandu jsir fil-parroċċa tigi ppublikata bil-pjaċir kollu, iżda min jikteb għandu jkun prattiku u juža lingwaġġ xieraq u aċċettabbli.

Bil-quddiem niżżejji hajr lil dawk kollha li bi ħsiebhom igħiġi sabiex dan il-perjodiku jkun ta' ġieħ għall-BELT BELAND.

PROGRAMM TAL-FESTA



FESTI TA' GEWWA

Il-Hadd, 16 ta' Novembru, fil-11.00 a.m. Hruq tal-vara minn niċċa.

L-Erbgħa, 19 ta' Novembru, l-Ewwel Jum tat-Tridu, fil-5.00 p.m. Vespri, Quddiesa Kantata, Innu, Antifona, Ċelebrazzjoni Ewkaristika u Barka Sagralmentali. Jippriedka l-W.R. Kan. Gorg Abela. Jiffunzjona Dun J. Abela.

Il-Hamis, 20 ta' Novembru, it-Tieni Jum tat-Tridu, fil-5.00 p.m. Kolloxbħal jum ta' qabel. Jiffunzjona Dun A. Zammit.

Il-Ġimgħa, 21 ta' Novembru, l-Aħħar Jum tat-Tridu, fil-5.00 p.m. Kolloxbħal jum ta' qabel. Jiffunzjona Dun S. Mifsud.

Is-Sibt, 22 ta' Novembru, Lejliet il-Festa, fis-7.00 a.m. Quddiesa Kantata mir-Rev. Remigio Saliba, Te Deum u Antifona. Fil-5.00 p.m. Traslazzjoni Solenni mill-E.T. Mons. Emanuele Gerada, Isqof Koadjutur u Awiljarju ta' Malta. Primi Vespri Solenni, Kunpieta, Ċelebrazzjoni Ewkaristika u Barka Sagralmentali.

Il-Hadd, 23 ta' Novembru, Jum il-Festa, fl-4.00 Quddiesa Parrokkjali bl-Omelija mill-W.R. Pant. Orland, Arċipriet tal-Parroċċa. Quddies Lett bl-Omelija fil-4.45 a.m., 5.30 a.m., u s-6.15 a.m. Fis-7.00 a.m. Konċelebrazzjoni mal-E.T. Mons. Emanuele Galea, Vig. Gen. Fit-8.00 a.m. Konċelebrazzjoni mal-E.T. Mons. E. Gerada. Fid-9.30 a.m. Quddiesa Kantata Solenni bil-Paniġirku mill-E.T. Mons. Em. Galea. Quddiesa Letta malli tispicċa l-Quddiesa Kantata. Fl-4.00 p.m. Sekondi Vespri, Solenni, Kumpieta u Purċissjoni Solenni. F'Jum il-Festa jiffunzjona r-Rev. J. Mercieca, Viċi-Parroku. Il-mužika tat-Tridu u l-Festa tkun diretta mis-Surmast Frankie Diacono.

Il-Ġimgħa u s-Sibt, fil-ġħodu u fil-għaxja, jkun hemm konfessuri barra-ni għall-Qrar. Kulhadd hu mheġġeg li jersaq għall-Qrar u t-Tqarbin.

FESTI TA' BARRA

Il-Hadd, 16 ta' Novembru, ħruq ta' kaxxa Infernali miġbura mis-Sur Johnny Pace, waqt il-ħruġ tal-vara minn niċċa.

Il-Ġimgħa, 21 ta' Novembru, fis-7.30 p.m. Marċi mill-Banda Beland.

Is-Sibt, 22 ta' Novembru, ħruq ta' Kaxxa Infernali miġbura mis-Sur John Abela, wara t-Te Deum. Hruq ta' Kaxxa Infernali miġbura mis-Sur John Abela, waqt it-Traslazzjoni. Fis-7.30 p.m. Marċi u programmi mill-Beland Band u Zejtun Band. "Innu lil Santa Katarina" mill-Banda Beland; jieħu sehem il-Kor tal-iskola tal-Bniet, Żejtun, taħt id-direzzjoni ta' Miss F. Galea. Fl-10.30 p.m. Logħob tan-Nar fi Pjazza Britannia.

In-nar tat-Tridu u l-murtali ta' qabel il-Logħob tan-Nar ta' lejliet il-Festa ha ħsiebhom is-Sur Peter Buttigieg.

Il-Hadd, 23 ta' Novembru, fis-1.00 p.m. Marċi mill-Banda Beland mat-toroq prinċipali taż-Żejtun. Mill-4.30 p.m. 'il-quddiem, marċi u programmi mill-banġed Santa Katarina, Zurrieq; Santa Marija, Għaxaq; San Gużepp, Għaxaq; u 12th May, Żebbuġ. Hruq ta' Kaxxa Infernali, miġbura

KATARINA, DOROTEA, IPAZJA,
VALERJA . . . ?

minn Dun Joe Abela

Dun Joe Abela, B.A. (Hons.)
Lic.D., H.E.L., wara li ħa l-quddiesa
fl-1956. mar Ruma bi scholarship
ta' l-Universitāt ta' Malta fejn għa-
mel tlett snin jispeċjaliżza fl-Istorja
tal-Knisja, għalhekk inħossu li Dun
Joe fil-kitba ta' hawn taħt qed
iħaddem it-taħriġ li kellu f'Ruma:

Mill-publikazzjoni tal-Kalendorju
Universali l-Għidid 'l-hawn qrajna ħafna
kitba u smajna bosta għajdut dwar
Santa Katarina. il-patruna tal-parroċ-ċa
tagħna. Kienet ħaġa naturali iż-
aħħna ż-Żwietni ninteressaw ruħna,
aktar minn ħaddieħor, f'dan is-suġġett
li hu tant għal qalbna. L-aħbar li l-festa
ta' Santa Katarina ma tibqgħax
aktar ċelebrata mal-knisja kollha ġas-
det lil bosta, għalkemm mhux lil kul-
ħadd u ddisappuntat lil ħafna. Issa li
għaddew xhur minn din l-aħbar nist-
għu niġġidukaw il-kwistjoni b'akbar
kalma, u forsi bi ffit anqas preġudiz-
zju. Lili, mhux biss bħala Żejtuni, iż-
wkoll bħala saċerdot li għandu għal
qalbu l-Istorja tal-Knisja, dan is-suġ-
ġett inħossu jolqotni ħafna mill-viċin.
Għaihekk inħoss li hu dmir tiegħi li
nesprimi l-opinjoni tiegħi fuq suġġett
hekk delikat, għalkemm naf li mhux
bil-fors dak kollu li għandu x'ingħid
sejjer jogħoġob lil kul-ħadd. B'daq-
hekk ma jkun ġara xejn, illum hu
żmien ta' libertà fl-espressjoni ta'
l-opinjoni u għalhekk jeħtiġilna nit-
għallmu darba għal dejjer nirrispet-
tar l-opinjoni ta' ħaddieħor. Jiena
nistma wkoll lil dawk li ma jaqb'ux
mieghi, bashta nara fihom intenzjoni
retta. Hadd ma għandu d-don ta' l-in-
fallibbiltà fl-istudji storiċi.

DIN XI HAġA ĠDIDA?

Id-dubji dwar Santa Katarina ta'
Lixandra u qaddisin oħra ma humiex
xi haġa ġdida fi ħdan il-Knisja. Kienu
jeżistu mijiet ta' snin ilu fi żmien
San Roberto Bellarmino meta l-Papa
San Piju V (1566-72) ordna reviżjoni
tal-Brevjar Ruman u tal-Messall. Dawn
id-dubji ppersistew fost l-istudjuži ta'
l-Istorja tal-Knisja u tal-Hajjiet tal-
Qaddisin. Hawn jiġu waħidhom il-
mistroqsijet: "Għala l-Knisja qatt qa-
bel ma qalet xejn?" "Allura dawk li
għamlu lil Santa Katarina qaddisa ma
kienux jafu x'inhuma jagħmlu?" "U
l-papa Ĝwanni XXII li fis-seklu XIV
ixerred ħafna d-devezzjoni lejn din il-
qaddisa ma kienx papa bħal tal-lum?"
"Fuq kollo ma kienx Piju V innifsu
li għażel lil Santa Katarina bħala pat-
runa ta' l-istudji filosofici?"

**GHALIEX IL-KNISJA MA
TKELLMITX QABEL**

Nistqarr li dawn kollha huma diffi-
kultajiet logiċi kemm jista' jkun, im-



ma jekk wieħed jirrifletti sewwa hu
jsib twiegħibet għalihom li huma kon-
venjenti biżżejjed. Il-Knisja ma tkel-
lmitx qabel, ċar bħal-lum dwar dawn
id-dubji, għaliex kienet thoss li peress
li dawn kienu dubji biss, kien aħjar
li ma tantx tagħtihom pubbliċità biex
ma tiddisturbax it-twemmin tal-Fidili,
li qajla kienu jiddistingu bejn id-
Dommi tal-Fidi, li jekk ma temminx
fihom ma ssalvax, u d-dettalji fil-ħaj-
jiet tal-qaddisin li huma dejjem haġa
sekundarja, u għalhekk is-salvazzjoni
ta' ruħna ma tiddependix mit-twem-
min jew le fihom. Iżda llum iż-żmeni-
jiet tbiddlu. Qegħdin ngħixu fi żmien
ta' studji storiċi u xjentifici profondi;
u l-Knisja, bir-raġun kollu qed tgħati-
hom importanza kbira. Il-Knisja
thoss li llum wasal iż-żmien li dawn
l-istudji jsiru jafu bihom, jew għall-
anqas bir-riżultat tagħhom, il-Fidili
kollha.

IL-KANONIZZAZZJONI

TAL-QADDISIN

Interessant ħafna wkoll id-diffikul-
tä' dwar kif Santa Katarina għiet dik-
jarata qaddisa. Nixtiequ nagħmluha
ċara mill-bidu li Santa Katarina, bħal
biċċa l-kbira tal-qaddisin ta' żmienha,
qatt ma ġiet dikjarata qaddisa bil-
metodu ta' kanonizzazzjoni kif naħuh
illum. Ingħidu li Santa Katarina ħadet
il-martirju fil-bidu tas-seklu IV. Dak
iż-żmien il-qaddisin ma kienux jiġu
kannonizzati bħal qaddisin ta' żmien-
na. Pjuttost il-qaddisin kienu jkunu
nies li għexu ħajja qaddisa, u forsi
wkoll ħadu l-martirju, u wara mewt-
hom, in-nies li kienu jaħfuhom f'haj-
jithom, kienu jibdew iqimuhom u

hekk kienet tibda devozzjoni lejhom.
Fl-ewwel snin din id-devozzjoni kienet
tkun limitata għall-belt fejn huma
għexu, imbagħad l-Insara kienu ma'
tul is-snini iferrxu din id-devozzjoni
mal-pajjiż kollu. Hekk l-ismijiet ta'
dawn il-qaddisin kienu l-ewwel jidħru
fil-Ka'endarju Lokali, u wara ħafna
snin imbagħad kienu jidħlu fil-Kalend-
arju Ruman, u Ruma imbagħad kie-
net bosta drabi testendi l-festa tagħ-
hom mal-Knisja kollha.

Għalhekk jiżbalja bl-ikrah min jip-
prova jiċċad l-existenza ta' Santa Kata-
rina billi jgħid li l-festa tagħha daħ-
let fil-Kalendorju Ruman fiż-żmenijiet
tan-Nofs. L-argument biex ikun validu
għandu jirreferi għad-data li fih isim-
ha gie mdaħħal fil-Kalendorju lokali,
imma dan il-Kalendorju diżgrazzjata
ment ma għadħdux jeżisti.

Inkomplu dwar id-diffikultà tal-
kanonizzazzjoni. Kien il-papa Urbanu
VIII li fis-sena 1634 daħħal fil-Knisja
l-proċedura ta' kannonizzazzjoni kif
naħuha llum bid-dettalji tagħha dwar
provi ta' mirakli u l-bqija. Dan ma
jfissir li qabel ma kienx hemm xi
forma ta' kannonizzazzjoni. Nafu, per
eżempju, li fis-seklu IV stess fil-każ-
ta' Vigilius, isqof ta' Trent, Ruma għiet
mitluu biex tgħarfu bħala qaddis. Imma
dan kien tista' tgħid każ uniku
li nafu bih. Wara naraw il-proċedura
tiġi normaliżżata billi tneħħew id-
diffetti u bi'l Ruma bdiet titlob aktar
garanziji ta' qdusija. Fis-seklu XII il-
papa Alessandru III ipprobjixxa li xi
ħadd jiġi meqqum publikament bħala
qaddis ukoll jekk ikun magħruf għal
mirakli tiegħu, jekk qabel ma jkun
hemm l-approvazzjoni tal-Knisja ta'

Ruma. U kellhom ighaddu mijiet ta' snin biex waslu għall-proċedura stabilita minn Urbanu VIII. Imkien ma nsibu li l-qaddisa tagħna ġiet kanno-niżżata b'xi waħda minn dawn il-proċeduri formal i-tal-knisja. Ruma sempliċement accettat id-devozzjoni lejha fiż-żmenijiet tan-nofs u mbagħad xeridha hi stess.

DET TAL-JI MILL-HAJJA

TAL-QADDISA

Ma kienux żgħar id-diffikultajiet li sabu ma' wiċċhom dwar Santa Katarina dawk li ħargu l-Kalendaru l-Ġdid din is-sena. Kellhom quddiemhom l-istudji ta' l-istoriċi tal-Knisja! I stqarru li ma sabu ebda dokument antik biżżejjed, la fil-letteratura u lanqas fil-liturgija ta' l-ewwel żmenijiet insara, li jsemmu lil Santa Katarina ta' Lixandra. Fil-fatt isimha stess hu grieg li jfisser "**Il-Waħda Pura**", digħi kielma' deskrittiva li ġej mil-ilsien donnu jidher li isimha ġie vvintab biex jaqbel mal-ħajja tagħha! Hawn hu importanti ħafna li niddistingu bejn l-eżiżtenza tagħha u d-dettalji fil-ħajja tagħha. Dwar dawn ta' l-ahħar il-Kalendaru l-Ġdid issa għamilha ċar li huma legġgendi u għalhekk nagħmlu ħażin jekk aħna nibqgħu nsemmuhom. Sa qabel il-pubblikazzjoni tal-Kalendaru kellna kull dritt li nsemmuhom għaliex ma kienux għadhom ġew miċċħuda, anzi l-qassisin kienu għadhom jaqrawhom fl-Uffizzju ta' Santa Katarina nhar il-25 ta' Novembru. Iżda issa s-sitwazzjoni tbiddlet għal kollo u għalhekk nuru maturità u ntelligenza jekk aħna ninsewhom għal kollo.

L-EZISTENZA TAL-QADDISA U DOKUMENTI

Il-problema dwar l-eżiżtenza tal-qaddisa tagħna m'hix daqshekk ħafifa. Ezistiet jew le Santa Katarina? Dir hi l-kwistjoni fundamentali.

L-istoriċi wara ħafna studju ma waslux għal konklużjoni li hi ma teżisti x, għalkemm minn naħha l-oħra hemm bżonn nistqarri, biex inkunu sincieri, li l-anqas ma waslu għal konklużjoni li hi eżistiet. Għalhekk qraġġa fil-Kalendaru l-Ġdid paġna 69, fejn jitkellem dwar il-qaddisin imneħħija mill-Kalendaru Universali u li fosthom hemm Santa Katarina, dawn il-kelmiet: "Għalkemm ma tistgħax tgħid li dawn il-qaddisin ma eżiżtewx l-istudju tal-ħajja tal-qaddisa! Barra minn hekk Ewsebju ma jsemmix il-mod tal-martirju kif naqrāw fil-ħajja ta' Santa Dorotea. Jekk allura l-qaddisa msemija minn Ewsebju ma kienitx Katarina l-anqas ma kienet Dorotea, kif irid ighid Dufinus. Kien hemm oħrajn li waslu biex jaraw fil-ħajja ta' Santa Katarina lil ċertu mara filosofa Ipazja, li ġiet maqtula mill-Insara fis-sena 415. Imma aħna nafu li Ipazja mietet pagana u mhux nisranija. Interessanti ħafna hi l-ħajja ta' Valerija bint Djoklezjanu, proprju għaliex ħajjitha taqbel ħafna, għalkemm mhux f'kollo, ma' dik ta' Santa Katarina. Kienet bint imperatur li nafu li kien favur l-insara, għall-anqas għal xi żmien. Meta miet żewġha marret l-Ēgħiġi għax hasbet li hemm il-virtu tagħha tkun aktar salva. Massiminu ried jiżżewwiha, iżda hi ma reditx u għalhekk eżiljaha. Fl-ahħar hadet il-mewt biex tiddefendi l-virtu tagħha. Il-ħajja tagħha ddeksriha sewwa Lattanzju fil-ktieb "Dwar il-Mewt tal-Persekuturi" Kienet din li dwarha tkellem Ewsebju? Inbniet qiegħha il-ħajja ta' Santa Katarina? Jekk kien hekk għaliex ma ħallewx isimha Valerja?

mietet għal ħabta tas-sena 305? Għandna żewġ ġrajjiet ewleni li jitkellmu fuq il-ħajja tagħha: dawn huma il-CONVERSIO" u l-PASSIO" imma t-tnejn inkitbu mijiet ta' snin wara l-305. Il-“Conversio” tkellimna dwar in-nisel ta’ Katarina u l-għeruşija mistika tagħha ma’ Gesù. Il-“Passio” tagħtina aktar dettalji fuq il-ħajja li ma hemmx għalfejn nirrepetuhom, għaliex aħna ż-Żwietan nafuhom sewwa. Hi l-“Passio” li tkellimna dwar il-martirju tagħha. Skond xi studjużi l-“Passio” fir-redazzjoni griegħ tasal sas-seklu VI; aktar kmieni minn hekk ma jwassu unhiex. Il-provi l-oħra kolla li ġew f'idejna jghoddu minn wara s-seklu VI. Hekk per eżempju, ftit wara l-gwerra instab pittura f'San Lorenzo in Verano, Ruma, fejn Santa Katarina tidher viċin lejn it-tron tal-Madonna. Imma din il-pittura aktarx li saret fis-seklu VIII, fi żmien meta l-patrijiet ġiebu d-devozzjoni lejha fl-Ewropa mill-Orjent. L-Imperatur Gustavus kien bena knisja fuq il-ġholja tas-Sinaj għal ħabta tas-seklu VI, iżda mhux la kemm tistabbilixxi meta bdiet il-qima f'din il-knisja lejn Santa Katarina. Ma jistgħax ikun li noqgħodu nsemmu wieħed wieħed id-dokumenti li jitkellmu fuq Santa Katarina wara s-seklu IX, għax tant huma numerużi li bil-kemm issib tarf tagħhom. Fiż-żmenijiet tan-Nofs id-devozzjoni lejha il-qaddisa xterdet ma' l-Ewropa kolla. Imma dawn il-provi fihom infuhom ma għandhomx valur speċjalisti jekk mhux biex jinfurzaw il-valur tat-tradizzjoni. Għaliex biex nimlew il-vojt ta' aktar minn mitejn sena bejn il-305 u meta nkiteb il-“Passio” ikoll-na noqgħodu fuq it-tradizzjoni.

DIFFIKULTA' EWLENJA

Hawn qeqħda d-diffikultà principali. Għaliex qaddisa li fiż-żmenijiet tan-nofs kienet hekk magħrufa għal aktar minn mitejn sena ma ssemmietx?

Huwa kollu għal xejn li noqgħodu nittamaw li xi darba jinkixef xi dokumenti li jimlielna dan il-vojt li ħalli-tilna l-istorja; il-mirakli ma jsirux kif għieb u lahaq! Dak li ma sarx fis-snin l-imghoddja bil-mod ferm li jsir issa, speċjalment meta wieħed jiftakar minn liema taqlib għaddew il-postijiet konnessi ma' Santa Katarina, taqlib li dam sejjer mijiet ta' snin u ġiebie miegħu ħerba enormi.

IL-VALUR TAT-TRADIZZJONI

Inghaddu mela għat-ħaqab-tradizzjoni. Nibdew billi ngħidu li t-tradizzjoni għandha wkoll il-valur tagħha, għalkemm s'intendi dawnha ma humiex kbar daqs id-dokumenti. Alla ħares kellna nneħħu kull ħaġa mibnija fuq it-tradizzjoni, għax allura jkollna ninsew għal kollo ħafna affarijiet li l-lum huma bosta għeżeż għalina. Ĝie

argumentat dan l-ahħar li bilfors kienet digħi teżisti qalb l-insara t-tradizzjoni dwar il-ħajja ta' Santa Katarina qabel il-kitba tal-“Passio” għaliex kieku ma kienux sejrin l-insara jemmu mill-ewwel dak li nkiteb fil-“Passio”. Ma ninsewx li bosta mill-leġġendi dwar ħajjitha ma jidhrux fil-“Passio”.

VERGNI U MARTRI

Jekk aħna nqallbu d-dokumenti li għandna fuq il-persekuzzjoni li saret minn Massiminu fl-Ēgħiġi fi żmien Katarina naraw li tradizzjoni bħal din faċiement kienet ibbażata fuq ir-rejalta. Waħda mill-aqwa nixxigħat li għandna għall-istorja ta' din il-persekuzzjoni, kien isqof fil-Palestina, ftit bogħod mill-Lixandra, u saħansitra għadda żmien minn ħajtu f'ħabs egizzjjan, u kiteb numru ta' kotba ta' valur kbir. Lilna jinteresana l-aktar il-ktieb tiegħi "L-istorja tal-Knisja". Bosta ga rreferew għal dak il-pass magħruf fejn Ewsebju jiddeskrivi, mingħajr ma jagħti isimha, waħda magħrufa għall-ġid, familja, tagħlim u modestja tagħha, li għaliex ma kkuntentatx lil Massiminu, dan ikkastigħha. Il-magħruf kittieb Baronius ried ighid li din kienet Santa Katarina. Id-diffikultà għalija qeqħda li din il-waħda ġiet eżiljata bħala kastig. Ewsebju ma jgħid li ġiet martirizza. L-istudjuż Dufimus ried jidtenti kienet Dorotea, li l-festa tagħha taħbi fis-6 ta' Frar. Imma lilna jidħrilna li hemm l-istess diffikultà għax l-istorja ta' Santa Dorotea titkellem ukoll dwar il-martirju tal-qaddisa! Barra minn hekk Ewsebju ma jsemmix il-mod tal-martirju kif naqrāw fil-ħajja ta' Santa Dorotea. Jekk allura l-qaddisa msemija minn Ewsebju ma kienitx Katarina l-anqas ma kienet Dorotea, kif irid ighid Dufinus. Kien hemm oħrajn li waslu biex jaraw fil-ħajja ta' Santa Katarina lil ċertu mara filosofa Ipazja, li ġiet maqtula mill-Insara fis-sena 415. Imma aħna nafu li Ipazja mietet pagana u mhux nisranija. Interessanti ħafna hi l-ħajja ta' Valerija bint Djoklezjanu, proprju għaliex ħajjitha taqbel ħafna, għalkemm mhux f'kollo, ma' dik ta' Santa Katarina. Kienet bint imperatur li nafu li kien favur l-insara, għall-anqas għal xi żmien. Meta miet żewġha marret l-Ēgħiġi għax hasbet li hemm il-virtu tagħha tkun aktar salva. Massiminu ried jiżżewwiha, iżda hi ma reditx u għalhekk eżiljaha. Fl-ahħar hadet il-mewt biex tiddefendi l-virtu tagħha. Il-ħajja tagħha ddeksriha sewwa Lattanzju fil-ktieb "Dwar il-Mewt tal-Persekuturi" Kienet din li dwarha tkellem Ewsebju? Inbniet qiegħha il-ħajja ta' Santa Katarina? Jekk kien hekk għaliex ma ħallewx isimha Valerja?

TIFHIR LIL PADRUNA TAL-PARROCCHA

Bħalma ż-żejtun kien l-ewwel lokal li beda jdoqq il-Banda fil-festa li għad baqa' l-għajdud ta' "Santa Katerina zinn, zinn, zinn," kien ukoll fiziż-żejtun li beda jitkanta INNU f'gieh il-padruna akkompanjat mill-Banda. Dak iż-żmien kienet il-modha li l-kant ikun bit-taljan. Il-Banda BELAND kienet l-ewwel li ħarġet b'dan il-ħsieb u talbet lil poeta Dun Mikiel Cassar biex jiktbilha INNU li ġie mmużikat mill-magħruf kompożitur Karlu Diacono.

Xi snin wara l-Orkestra "SANTA KATARINA" li bdiet tesegwixxi programmi fil-pjazza talbet lill-Onor. Avukat Karm Mifsud Bonici biex jikt bilha INNU wkoll. Dan ġie bħal l-ieħor mužikat minn Diacono. Qed ingibbu hawn taħt iż-żewġ inni jiet:

INNO

Dei sacri ministri al grave concerto
Si sposan le preci del popol redento.
E' giorno di festa. E' giorno di gioia,
Via fugga la noia e taccia il sospir.

Tu invitta Eroina, Tu Gemma preziosa
Del Verbo increato castissima Sposa,
Tu gloria, ornamento dell'alma Sione,
Sei dolce cagione del nostro gioir.

Ma ohimel quante angosce, oh quanti martori
Costar di tua gloria i fulgidi allori!
Lusinghe e minacce, dolose proteste,
Come altre tempeste turbare il tuo cor.

D'un empio Tiranno gli sdegni, i contrasti;
Del carcer l'orrore, l'inedia provasti,
Di ruote ferrate, di verghe e catene
T'assalser le pene, T'assalse il dolor.

Pur forte e costante nel saggio consiglio
Al Ciel sempre immoto tenesti il tuo ciglio;
Del Prence spazzasti i rabidi accenti,
Sprezzasti i tormenti che morte a Te dier.

Or gode l'eteree delizie dell'alma;
Di tua gran vittoria raccogli la palma,
Esulta! che il Nume nel Ciel or ti dona
L'aurata corona, lo scettre d'imper.

5-11-1898.

Dun Mikiel Cassar

INNU — "SANTA KATERINA"

O Santa Verginella
fior rosso di martirio,
O bianca colombella
in estasi d'amore.
a Te gli spiriti ardenti
di noi, tuoi figli innalzansi
coi fervidi concenti
del nostro amante cor.

O Santa Verginella
fior rosso di martirio,
a Te gli spiriti ardenti
di noi, tuoi figli innalzansi
coi fervidi concenti
del nostro amante cor.

Solo di Cristo forte
gli empi sofi confondere

E il capo pieghi docile
al colpo de l'acciar.

O Santa Verginella
fior rosso di martirio,
O bianca colombella
in estasi d'amor.
a Te gli spiriti ardenti
di noi, tuoi figli innalzansi
coi fervidi concenti
del nostro amante cor.

Con le palme e lauri
dai ciel le torme angeliche
a Te festante scendono
seco a rapir Ti su.

E com le palme e lauri
dai ciel le torme angeliche

A Te festante scendono
seco a rapir Ti su.
DR. C. Mifsud Bonnici.

Kif ga għidna dan il-ġurnal qed jiġi ppublikat mill-GHAQDA GHALL-ISTORJA, ŻEJTUN. L-uffiċċju Editorjali hu f'Nru. 33 Pjazza Gregorju Bonnici, Żejtun, fejn għandhom jintbagħtu l-artikoli, avviżi, u kull tagħrif li l-qarrejja jixtiequ li jiġu ppublikati. Nieħdu pjaċir inħabbru l-għerusija, iż-żwiġijiet, u t-twelidijiet fiziż-żejtun.

Fi ftit kliem dan hu ġurnal taż-Żwieten, miz-Żwieten u għaż-Żwieten. Id-direzzjoni tieħu pjacir tara li kulħadd jagħmel użu minnu.

Kull min hu nteressat fl-istorja taż-żejtun u l-ħarsien ta' dak li hu antik, storiku jew artistiku, hu mistieden li jixxierek fil-GHAQDA GHALL - ISTORJA, Żejtun. Hlas ī-ħames xelini fis-sena. Inkiteb għand is-Segretarju: Is-Sur Charlie Debono, Triq Sant'Anġlu, Żejtun.

MONUMENT STORIKU GOZ-ŽEJTUN

"IL-KNISJA L-QADIMA TA' SAN

GIRGOR"

minn W.R. ZAHRA

Kull raħal u kull belt ġo Malta u ġħawdex jiftaħru b'xi bini kbir, qadim jew storiku li jinstab fid-distrrett tagħhom.

Aħna ż-żwietten għandna wieħed mill-akbar monumenti storiċi tal-gżira u ftit jew xejn tismagħna niftaħru bih. Tant żammejna lura u moħbiġa din il-ġawhra storika tagħna li l-għid turistiċi li qed joħorġu bl-irfus, mank isemmha, u qatt ma tara "żjara lil San Girgor" imniżżla fit-tours organizzati mill-Aġenzji Turistiċi Maltin.

Sa certu pont it-tort hu tagħna ż-żwietten!

San Girgor hu hekk qadim li ħadd ma jaf sewwa meta nbniet l-ewwel knisja f'dan il-lokal.

Bhalma kulħadd jaf il-knisja, għal-kemm magħrufa bħala San Girgor hi dedikata lil **Santa Katerina ta' Lixandra**.

Nafu li din il-hara kieñet ġa magħrufa bħala ta' Santa Katerina minn qabel is-sena 1090, meta l-Konti Ruġġieru li keċċa l-Għarab minn għixx, bena mill-ġdid il-katidral ta' l-Imdina, u waqqaf id-dinjitarji tiegħi, fosthom il-Kantur. Lil dan il-Kantur, il-konti tah bħala patrimonju "**il-prebenda ta' Santa Katerina**" li kienet tikkonsisti f'artijiet fl-inħawi ta' San Girgor fiż-Żejtun.

La darba din l-art kienet magħrufa bħala **Santa Katerina**, hu fatt li fiha kien hemm jew niċċa jew kappella ta' din il-qaddisa. In-niċċeċ tal-qaddisin huma ħaġa wisq aktar **moderna** mill-knejjes jew kappelli, u għalhekk għandna għax nikkonkludu li ladarba iż-Żejtun kien magħruf sa minn qabel l-1090 bħala "**l-art ta' Santa Katerina**",

kien hemm knisja, żgħira kemm kienet żgħira, dedikata lil din il-qaddisa.

Il-Knisja li naraw illum nafu li kienet teżisti żgur fl-1436 meta saret parroċċa, u li fl-1492 it-tieni kappillan Baldu Zullu (Guliermu) sewwa jew bena mill-ġdidha il-koppla, bħalma tgħid l-iskrizzjoni li hemm fiha minn ġewwa. Dan il-kappillan dam mis-sena 1492 sas-sena 1502.

Il-Legat Apostoliku Mons. Duzzina fil-vista pastorali tiegħi fl-1575 sab il-knisja kbira bħalma hi illum, u jid-deskriviha fit-tul. Naqraw ukoll li magħha kien hemm kappella dedikata l-İll-appostoli San Mark u San Ģakbu, proprjetà tal-familja tan-nobbi Ugo Bonnici u li illum ma għadhiex teżisti, għalkeemm fil-korsija minn ġewwa wieħed għadu jista' jara l-arkata ta' stil gotiku li kienet tgħati għaliha.

Naqraw ukoll illi s-saqfa tal-kappelluni ġew mibnija mill-ġdid fis-snin 1593 u 1603 aktarx wara li kienu sof-rew ħsarat kbar mill-furbani kull dar-

ba li kienu jinżlu fuq xtutna u jaslu saż-Żejtun.



Il-Knisja hi unika go Malta, għaliex hi l-akbar waħda li baqa' ta' li-stil sikulo-norman. Jidher li l-knisja ġiet restawrata kemm-il darba u għalhekk kemm minn barra kif ukoll minn ġewwa naraw kemm l-istil mħallat wieħed ma' l-ieħor. Iżda l-kapu-mastri antiki tagħna kienet hekk tas-sengħa li kienu kapaċi jħalltu stil ma' ieħor b'ċerta armonija ma tistgħaxx ma tam-mirax dan it-taħlit hekk armonju. Naraw li minn ġewwa San Girgor fil-dawn l-istili: Sikulo-Norman, Gotiku, Romanesk u saħansitra Barokk, waqt li l-bieb ewljeni hu ta' stil purament klassiku iż-żidha li jidher kien ħafna mal-faċċata lixxa tal-Knisja.

Dan l-ahħar waqt tiftix li konna qed nagħmlu fil-knisja, skoprejna paviment li jinstab xi pied u nofs aktar fil-fond mill-paviment preżenti. Dan jikkonferma li qabel il-knisja tal-lum kien hem waħda aktar qadima u li kienet aktar fil-baxx mill-preżenti.

Fuq iz-zuntier quddiem il-knisja naraw qalb l-iċċangjar ġebel kbir li jaġħtina x-naħsbu li hu minn fdalijiet jekk mhux neolitiċi, għall-anqas ta' żmien ir-rumani. Hu fatt li ftit 'il bogħod, ġdejn l-iskola l-ġidida nsabu fdalijiet ta' torri u raħal ruman. Go l-istess cimiterju ta' Santu Rokku qabel il-gwerra kien instab ħafna fuħħar ta' żminijiet rumani jew aktar qodma.

Meta wieħed jikkunsidra li San Girgor qiegħed fuq għolja li tgħassse id-dahliet ta' Wied il-Ġħajnej, ir-Ramla, Krobb il-Ġhaġin, u Marsaxlokk, bilfors li jasal għall-konklużjoni li dan il-lok kien magħnū bħala centru importanti minn nies tal-qedem.

Bha'ma jafu l-biċċa l-kbira tal-qarrejja xi disa' xhur ilu skoprejna ġo San Girgor, il-passaġġi sigreti bil-fdalijiet ta' xi ħamsin skelebru, li kie-



Zwieten Ta' Minn Jiftakarhom

minn C.B.

nu ilhom jissemmeħha, iżda li ħadd ma kien jaf sewwa fuqhom. Bhalisa għandna qed nagħmlu studju fuqhom u fuq dak li sibna magħ-hom, għalhekk wieħed ma għandux iġhaġġel li jagħti tagħrif li ma jkunx kkonfermat minn rapporti ta' l-istudju żu ja' ta' l-istorja.

Aħna għamilna tifiddu biex fil-kurituri, għarbilna fil-veru sens tal-kelma kull traba li kien hemm, ġbar-na kull nitfa njama, xaqquf u ogħetti li sibna biex fuqhom isir studju serju, kif għidna. L-ġħadha stivajnieh go rokna fil-kuritui biex kulħadd ikun jista' jarah, dawwalna bl-elettriku l-pasaġġi u għamilna d-danha faċċi għal min irid jidhol.

Fuq kollox sa-ħadna magħna f'Londra dak li sibna biex nakkwistaw opinjoni ta' esperti fuqhom, iżda disgrazjatament ma rnexxilniex, għalkemm ma niskantawx jekk fil-futur naraw lil xi ħadd mill-British Museum jiġi jagħmel studju fuq San Girgor, għax qanqalna l-interess ta' dak li tkellim na miegħu. Ippruvajna wko! nakkwistaw pariri mill-esperti tal-jani li hemm f'Tas-Silġ, iżda dawnha ma għandhomx x'jaqsmu ma' l-epoka ta' San Girgor.

Iżda bla biżże' li niżbaljaw ingħidu li dawn il-passaġġi kienu jservu bħala post fejn l-antenati tagħna kienu jgħassu għal xi żbark ta' l-għadu f'Wied il-Ġħajnejn, ir-Ramlha jew Marsaxlokk biex imbagħad permezz ta' luu ġiegħa fuq il-bejt jagħtu l-allarm lil Birgu u l-Imdina.

Il-professur Quentin Hughes, kap tad-dipartiment ta' l-arkitettura fl-Universitāt Rjal ta' Malta jaqbel ma' din il-fehma.

Kontra dak li jridu jgħidu x'uħud, opinjoni ta' tabib hi li l-ġħadu li sibna qatt ma kien midfun taħt it-trab, go xi qabar.

Nittamaw li meta naslu għal ġaġa oħra jkollna aktar tagħrif x'nagħtu-kom.

(minn paġna 1)

mis-Sur Gużeppi Curmi, waqt il-ħruġ tal-purċissjoni.

Hruq ta' martaletti u murtali tal-kulur matul il-purċissjoni, miġbura mis-Sinjuri G. Curmi, John Abela, G. Gauci, G. Caruana u Kons. Abela. Hruq ta' Kaxxa Infernal miġbura mis-Sur John Abela, meta l-purċissjoni tas-sal fi Pjazza Carlo Diacono.

"Innu lil Santa Katarina", mill-Orkestra Santa Katarina, Żejtun, taħt id-direzzjoni tas-Surmast F. Diacono, fi Pjazza Gregorio Bonnici. Jieħu sehem il-kor tal-Iskola tal-Bniet, Żejtun. Wara l-Orkestra tkompli l-programm. Hruq ta' Kaxxa Infernal tal-Kulur, miġbura mis-Sinjuri G. Gauci, G. Caruana u Kons. Abela, mad-dħul tal-purċissjoni.

Fid-DIZZJUNARJU BIO-BIBLIOGRA-

FIKU tas-Sur Rob. Mifsud Bonnici insibu dawn l-is-mijiet ta' Zwieten li għamlu ġieħ lil pajjiżhom. Qed inġibbu biss l-is-mijiet tal-mejtin. Dawk tal-ħajjin ħallejnihom barra, biex ma naqbux lil xi ħadd u birraġun kollu tieħu għalihi. Nitolbu lill-qarrejja li jagħtuna ħjiel ta' xi oħra li jistħoqqilhom inġibuhom f'harrja oħra.

Gregorju Bonnici, li ħareġ il-flus għall-bini tal-knisja, magħruf bħala l-ix-heb, u li għalkemm mhux imwileled iż-Żejtun jista' jingħadd bħala jejt.

Cachia Antonju 1750-1820 arkitett, bena fortizzi diversi u l-knisja ta' San Duminku tal-Belt.

Cachia Duminku 1700-1790 arkitett ta' l-Ordni biżżejjed li nsemmu l-bażilka ta' Birkirkara, Kastilja, u t-torri ta' Selmun.

Cachia Mikiel 1760-1839 arkitett ta' diversi bini u fortizzi patrijott qalbiegi li mexxa ż-Żwieten kontra l-franciċċi.

Caruana Mikiel 1904-1967 haddiem ħabrieki fil-kamp tas-soċċjetajiet reliġiūzi. Għal bosta snin president nazjonali tal-Azzjoni Kattolika Maltija. Attenda bosta konferenzi internazzjonali.

Caruana Gużeppi 1899-1964 Pittur, Ix-xogħlijiet tiegħi jinstabu f'bosta knejjes u djar privati Ewlenin il-knejjes ta' Haż-Żabbar, is-Siggiewi u n-Naxxar.

Cassar Dun Mikiel Poeta u lingwista.

Cassar Pawlu tabib magħruf ħafna.

Diacono Carlo il-magħruf mužiċista u kompożitur.

Farrugia Xandru 1781-1871 Skultur fil-ġebel u l-injam. Għandu bosta statwi f'diversi knejjes. Il-famuz Kristu fil-kolonna taż-Żejtun hu wieħed mill-isbaħ.

Gafà Melkiorre, il-famuz skultur u luu Lorenz il-kbir arkitett tal-knejjes maltin, għalkemm jingħaddu bħala minn Hal-Lija, oħrajn isostnu li huma żwieten. Il-kunjom Gafà huwa żejtuni mijha fil-mija.

Galea Anglu li miet fl-1806, kien Maestro di Cappella.

Gatt Anglu tal-Knisja tal-Mosta.

Grixti Dun Spir li miet fl-1937, il-fundatur tad-DOMUS.

Zahra Mons. Antoniu li għex fi żmien l-assedju tal-1565. Isqof u mis-sjunarju.

Cachia Abela Mons. Pawlu D.D., prelat u Mons. tal-Vatikan għex

bosta snin fl-Italja bħala kappillan tal-familja Colonna.

Cassar Isidor, Tabib u professur fl-Universitāt.

(jissokta f'paġna 7)

SANTA KATERINA

L-ĒZISTENZA TA'

jissokta minn paġna 3)

XEBBIET VIT-TIMI TA' MASSIMINU

Kemm Ewsebju kif ukoll Lattanzju ddeskrivu bid-dettalji l-persekuzzjoni fl-Eğġitu u jsemmu numru ta' xebbiet li ġew martirizzati minn Massiminu għaliex ma riedux itebbgħu l-purità tagħhom. Ewsebju (VIII-XIV) jitkellem hekk dwar dawn in-nisa: "Immexxija mit-tagħlim divin huma ġabu ruħħom bil-kuraġġ bħall-irġiel. Xi wħud għaddew mill-istess tbatijiet bħall-irġiel u qasmu magħħom il-premju tal-kuraġġ; oħrajn meħuda għad-didżunur ippreferew il-mewt milli jitebbgħu bid-dnub... Bosta minn dawk li ġew assaltati mill-gvətnaturi tal-provinċji, imma għaliex ma riedux iċedu għal relazzjonijiet sesswali, ħadu kull kwalità ta' kastig; huma ġew maħqura u ttorturati sal-mewt." Lattanzju fis-sena 316 jiddeskrivi l-martirju ta' dawn ix-xebbiet Insara fil-kapitlu XXXVIII. Igħidilna kif Massiminu kien jisraq dawn ix-xebbiet minn għand missirijethom u jipprova jtebbalhom l-vergnità tagħħom. Lattanzju jašal biex isejjaħ l-Massiminu "monstru". Għax jekk xi waħda kienet tieqaq fuq kienet tiġi maqtula.

Nistgħu meta għandna dokumenti bħal dawn f'id-ejja ngħidu li t-tradizzjoni tal-virġnità u martirju ta' Katarina hi mibniha fuq ix-xejn? Meta dawn id-dokumenti qed jippruvawlna mingħajr ebda dubbju li ħafna kienu x-żebbiet vittmi ta' Massiminu, allura Santa Katarina ma setgħetx kienet waħda minnhom? Naf li xi ħadd jista' igħidli: "Allura Santa Katarina hi bħal speċi ta' "unknown soldier" u waħda mill-ħafna martirizzati minn Massiminu?" Jista' jkun, imma dejjem tibqa' qaddisa għax anki l-unknown soldier, għalkemm ismu mhux magħruf, miet għal art twelidu.

Ma rridx niċċol fil-kwistjoni jekk għandniex jew le nagħmlu l-festa lil Santa Katarina. Din hi kwistjoni ta' l-Awtoritāt Ekkleżjastika li tiddeċċiedi, kif fil-fatt għamlet. Sempliċement ridt nuri li t-tradizzjoni ma hijiex daqshekk inspjegabbli bħalma forsi għall-ewwel tidher. Fuq kollox naf li jiena bħal ħaddieħor nista' niżbalja u għalhekk nirrispetta wkoll l-opinjoni ta' min ma jaqbilx miegħi.

Progress

fiz-Zejtun

DJAR GHALL-POPLU: Wara hafna talba u pressjoni, wara li l-aħħar čensiment uriena li l-popolazzjoni fiz-żejtun naqset f'għaxar snin bi kważi 1000, minħabba n-nuqqas ta' djar, wasalna biex il-gvern jagħti bidu għal bini ta' madwar 230 dar għall-poplu.

Inghażlet l-art li tigi bejn il-knisja ta' San Girgor à r-raħal t-Isfel. Nahseb li l-għażla kienet tajba għax l-art thares lejn Wied il-Għajnej u billi mżer-żqa, bil-mod il-mod, kull dar mill-bejt tgawdi l-arja tal-baħar.

Għoġobna l-progett maħdum minn uffiċjali tar-Royal Engineers, li jikkonsisti fi djar separati u mhux fi flats. Il-flats ma humiex popolari fost iż-Żwieten; il-flats joholqu problemi dwar it-tnaddif ta' l-intrata u taraġġ, eċċu u għalhekk aktar ġlied bejn in-nies li jgħammru fihom. Il-flats jitlobbu li l-bini jogħiha 'l fuq u għalhekk joħroġ mill-istil u l-karattru ta' ma' dwaru. Dak li nixtiequ aħna huwa li d-djar ma jiġi marsusin wisq mal-knisja storika ta' San Girgor, iżda li jithalla spazju battal ta' wisa' raġunat bejn il-bini l-ġdid u l-knisja, u iż-żejt il-wesgħa tigi p-pjantata bis-sigħar.

Nittamaw li l-istil tal-bini ta' dawn id-djar ma jkunx modern wisq u li jistona mal-knisja l-qadima; li jintuża ġebel u mhux ħafna konkrit, u li jekk ikun hemm galleriji dawn ja kollhom is-saljaturi tal-ġebla u mhux joħorġu donnhom xkaffa tal-konkos, li hi tant kerha, u li ma fiha ebda gost estetiku.

Nistennew ukoll illi qabel ma jibda' l-bini tad-dajr, il-gvern jifta it-toroq, jinvellahom u jgħaddi l-ilma u drenaġġ sabiex meta jsir il-bini ma jkunx hemm tħarbit, toroq bil-ħofor u l-ġħadajjar, u rimi ta' materjal tal-bini 'l hawn u l-hinn.

Min imur joqgħod f'dawn id-djar għandu jsib it-triq lesta, wietja u dd-djar forniti bl-ilma, dawl u drenaġġ.

Wara li ilha nistennew bosta snin jixraq li jkollha xi haġa SEWWA! Niżżuhajr lil dawk kollha li ħadmu u stinkaw għal dan il-proġetti.

Għarus li jrid Dar.

Mill-Gnien tal-Kmandant

mix-Xiħ taż-żejtun

Tafu li fiż-żejtun kien hawn tijatru ċkejken, iżda sabieħ, li kien bil-palketti u li fihi kienet jsiru reċeti bil-malti, bit-taljan, operetti u saħansitra l-kummiedja bl-animali?

Dan it-Tijatru kien jismu FLORA u kien mibni, l-biċċa l-kbira tiegħi bl-injam, fi Triq Sant'Anglu bieb ma' bieb mad-dar ta' Mons. Isqof Gerada.

L-aħħar proprietetju tat-Tijatru kien Mastr' Anton Cassar li kien joqgħod fil-pjazza tal-knisja fid-dar Nru. 40-41.

Tafu li d-dar fi Triq Santa Katerina, illum proprjetà tas-Sur Jos. Grima kienet QORTI, meta goż-żejtun kellna l-maġistrat u registratur regulari?

Tafu li ġo Triq San Ģwann, ir-raħal ta' fuq hemm dar kbira magħrufa bħala tal-Falkunier. Il-falkunier kien persuna mportanti ħafna fi żmien il-kavallieri. Il-kavallieri kienet jmorru għall-kaċċa permezz tal-falkun, speċi ta' seger li kien ikun imġħalleml itir wara t-tajr jaqbd u jieħdu lil sidu. Il-falkunier kien, dak il-fizzjalji ji jieħu ħsieb il-falkuni. Irewwimhom għall-kaċċa, jitmagħhom u igħin lill-kavallieri u lin-nobbi waqt il-kaċċa.

Id-dar tiegħi kienet tkun kbira biżżejjed biex mhux biss fiha igħix hu mal-familja u jżomm il-falkuni, iżda biex ukoll jilqa' lill-kbarat meta jmorru għall-kaċċa, u aktarx jistroeħu fiha wara t-taħbi u l-għid u l-ġidu fl-ġħiekk, qabel ma jmorru lura lejn il-belt.

Dar oħra mportanti fir-raħal, hi d-dar tal-Bandolier fi Pjazza Bandolieri r-Raħal t-Isfel.

Il-Bandolier kien dak il-bniedem inkarigat biex jaqra u jxandar mal-ħara il-bandji jew ligħiġiet li joħroġ il-ħakem jew il-Gran Mastru. Kien ikollu miegħu d-daqqaq tat-tambur, li bit-tambur tiegħi, jiġi in-nies fil-wesgħa jew salib it-toroq biex jisimgħu l-Bandolier jaqra u jfisser it-tagħrif u ligħiġiet tal-Gvern.

Kemm huma l-irħula li llum jiffuraw iż-żejtun?

Kotba godma u mappi antiki jsem-mu dawn li ġejjin:

Bi Sqallin (ir-raħal t-Isfel) aktarx imsejja ħekk għax kienet joqogħiha hemm ħafna sqallin. **Hal Dmikki** (ukoll fir-raħal t-Isfel). Dmikki hu tidbir tal-kunjom Dmik, illum magħ-

ruf bħala **Dimech. Hal Ģwann**, illum magħruf ukoll tat-Tablin. F'dan ir-raħal żgħiर fiż-żmien ilu kien hemm il-knisja ta' San Ģwann, illum spiċċat għal kollo. Il-kwadru titulari jinstab ilum fil-Mużew tal-parroċċa.

Il-kelma **tablin** ġejja mill-kelma antika tabulin jew tambur. Jew l-art ta' din il-ħara kienet it-tambar għax kellha xi debgħien taħta jonkella iġħixu fiha xi nies li kienet jagħmlu t-tnejn tad-dris.

Hal Bisbut (ir-raħal ta' fuq) Bisbut hu speċi ta' qasam li minnu isiru l-qiegħi.

Hal Ġilwi, bejn iż-żejtun u Marsaxlokk. Ġilwa tfisser festa reliġjuża, Go Hal Ġilwi hemm fdal ta' tempju neolitiku. Aktarx li ġo dan it-tempju kienet jsiru ħafna "ċelebrazzjonijiet" u b'hekk ħadet l-isem din il-ħara.

Hal Tmiem (mhux tmin). Tmiem tfisser l-aħħar, tarf. **Hal Tmiem** kien it-tarf ta' l-abitazzjoni, l-aħħar raħal lejn il-Lvant.

Hal Ghaxaq, illum parroċċa għali, **Haż-Żabbar**, l-ewwel parroċċa li nfir det miż-żejtun, u **Marsaxlokk** l-aħħar parroċċa li ħadet l-indipendenza minn magħna.

Barra minn dawn, **Wied il-Ġħajnej**, biċċa minn **San Ĝorġ** ta' Birżebbuġa, biċċa mill-parroċċa ta' Hal Tarxieħ, u parti mill-Fgura kienet wkoll jagħmlu sehem mill-parroċċa ta' Santa Katarina.

(jissokta minn paġna 6)

Cordina Mons. fil-kapitlu tal-Kattidral.

Buhagiar Mons. fil-kapitlu tal-Kattidral.

Zammit Mikael Ang. Patri ta' għerf kbir Dumnikan.

Patri Pietru Kappuccin. L-ewwel missjunarju li daħħal fil-Brazil u dam hemm 30 sena.

Dun Ħużepp Spiteri ta' Ĝanninu, Missjunarju fl-Afrika u Tunċe.

Dun Dumink Pace ħalla ħafna fun-dazzjonijiet fil-parroċċa.

Dun Cirillo Formosa gab id-dritt li l-kappillani jilbsu l-muzzetta.

Dun Alwiġ Camilleri li ħabrek u stinka biex fetah skola għat-tfal tal-poplu, meta ma kienx hawn skejjen. Illum joqgħodu fiha s-sorijiet ta' l-Is-pirtu Santu.

Dun Bert Zarb, magħruf bħala Dun Miju li ġie xkubetjat mill-franciżi ma' Dun Mikael Xerri.

Dun Ģwann Farrugia li kien iħobb ferm l-istorja u għamel ħafna kixfiet arkeologici fl-inħawha taż-żejtun.

Luqa Briffa patrijott u eroj ta' snin l-assedju 1565.

**ŻOMMU DEJJEM
IZ-ŻEJTUN
BHALA L-AKTAR
RAHAL NADIF**

L-ISPORTS FIZ-ZEJTUN

Jisghobbija ngħid li fiz-żejtun ftit li xejn nagħtu każ ta' sport ieħor barra l-football. Hawn ħafna rħula oħra li jorganizzaw kważi kull xorta ta' sport, waqt li aħna fir-Raħal tagħna nistgħu ngħidu li għadna lura fidak li hu sports in generali. Għalkemm fir-Raħal għandna ħafxa każini, ftit huma dawk li jieħdu kċieseb l-sports bis-serjetà. Għadna lis-St. Catherine Mu'cal Club li jorganizzaw iċ-ċhampionship tal-Billiards u s-snooker fir-Raħal; u hawn ta' min isemmi li f'Mejju li għadda kellna lil N. Bonnici li rebaħ is-Snooker tal-Boys ta' Malta. Hawn ukoll il-Labour Party club li ta' kull sena, għal ġabta tal-Milied jorganizzaw Sports Festival b'logħob bħall-billiards, table-soccer, table-tennis, darts, chess.

Hawn ħafna sports ta' gewwa li hu popolari, imma ftit issib min hu lest li jagħmel xi ħażja biex dan l-sports ikun organizzat sewwa. Nieħdu d-darts u t-table-tennis. Dawn huma żewġ logħbiet sbieħ, imma m'għandniex Clubs biżżejjed li jieħdu īx-sieb dawn il-logħbiet, biex tkun tista' ssir kompetizzjoni li tkun bejn il-Clubs tar-Raħal.

Mhux helik il-football, Dan hu l-sport i-aktar popolari. Fiz-żejtun bħalissa għandna tlett Clubs tal-football, għalkemm gie li kien hawn aktar ukoll. Għandna ż-Żejtun Corinthians, li jieħdu sehem fit-II Diviżjoni tal-MFA. Iż-Żejtun Albatross team tal-Amateurs imsieħeb fl-IASC, u ż-Żejtun Juventus, team ieħor tal-Amateurs li jilgħabu fil-MAFA. Dawn il-Clubs issa ilhom imwaqqfa għal zmien sewwa u dejjem taw kontribuzzjoni siewja lill-football fir-Raħal tagħna. Il-Corinthians ilhom imwaqqfa mill-1944 u din is-sena taħbat il-25 sena mit-twaqqif tagħhom. Iż-Żejtun Juventus ilhom imwaqqfa mill-1958, għalkemm għamlu xi zmien mingħajr team, u l-Albatross twaqqfu fl-1960. Hawnhekk nap-pella lili dawn it-tlett clubs li jixmu id f'id għal ġid tal-football fiz-żejtun.

Fl-aħħar ma nistax ma ninnotax b-dispjaċir li għalkemm il-football fiz-żejtun għandu sisien sodi, għad ma għandniex ground fejn it-tfal tar-Raħal ikunu jistgħu jilgħabu u jitharrġu.

IL-PLAYERS ŻGHAZAGH

Il-ġejjeni tal-logħba tal-football fiz-żejtun huwa ferm sabiħ. Iż-żgħaż-żagħiż Zwietien jidher li huma promettenti u dan hemm x'jixxed it-team tal-Minors fil-Club taż-Żejtun Corinthians.

Għalkemm ħarsa lejn il-klassifika, issib lit-tfal Zwietien fil-qiegħ dan ma

jagħtix stampa sewwa tal-fatti. Fiz-żewġ ħarġiet li kellu t-team tat-tfal kellu żewġ telfiet, waħda kontra St. George's 1-3 u l-ħatra kontra l-Melita 0-1. Dawn it-telfiet ġraw biss għal xi żbalji żgħar u magħħom x-xorti ħażina li ġakmet lit-team fiz-żewġ logħbiet. Is-sens ta' logħob fost il-players żgħaż-żagħiż Zwietien hy ta' min jammirah u bi ftit spirtu kumbattiv ieħor għad maraw riżultati jaġba ħafna li kħux biss it-tnejha lit-team tal-Minors il-fuq fil-klassifika, imma li jkunu wkoll ta' xhieda li jkollna players li għal quddiem għad jiswew ħafna lit-team tal-kbar.

KNEJJES FIŻ-ŻEJTUN LI MA GHAD-

HOMX JEŻISTU

IL-VIŽITAZZJONI TAL-MADONNA: Kienet ir-rahal t'isfel fir-rokna tal-Pjazza l-Ibjar kantuniera ma' triq il-Lvant. Aktarxi li d-dar Nru. 27 Pjazza l-Ibjar hi parti minn din il-knisja.

SAN GWANN TA' TABLIN: Din il-knisja spiċċat għal kollex u jidher

biss xi biċċiet mill-pedamenti tagħha. Il-kwadru titulari jinstab fil-Mużew tal-knisja Parrokkjali.



SAN TUMAS TAR-RAMLA. Il-knisja spiċċat għal kollox. Kienet fil-ghalqa fejn illum hemm in-niċċa ta' l-istess qaddis. Għadhom jidher xi pedamenti fil-ghalqa.



IL-KAPPELLA TA' SAN MARK U SAN ĠAKBU, li kienet tinfed mal-knisja ta' San Girgor. Għadu jidher biss minn ġol-korsija ta' San Girgor u-Bieb. Jekk u kien jagħti għalliha.



KAPPELLA oħra dedikata lill-istess qaddisin li kienet mibnija fi-ċimieru ta' Santu Rokku. Ma għadu jidher xejn minnha.

REKLAMI

Dan il-ġurnal ma jkunx jista' jissokta joħrog jekk ma jkunx mgħejjun mir-reklami. Għalhekk nitolbu lin-neguzjanti Zwietien u lis-sidien tal-ħwienet fir-Raħal biex jaġħtuna l-għajnejha na bir-reklami tagħhom.

I-Editur.

RENDIKONT TA' ĆBIR U SPEJJEŻ FIL-KNISJA U FIL-PARISH HALL GBIR

Frar—Lulju 1966	£31	10	0d.
Settembru 1966—Frar 1967	45	0	0
April 1967—Settembru 1967	118	0	0
Settembru 1967—Jannar 1968	100	0	0
Frar—Awissu 1968	162	10	0
Settembru 1968—Jannar 1969	187	12	0
Frar—Gunju 1969	186	15	0
Lulju—Ottubru 1969	156	15	0
Total											£988	2	6d.

HRUG

Parti mill-ispejjeż tal-induratura: Kappella ta' San Pawl	...	£31	10	0d.
Żeba' u Xogħol tal-injam: Kappella Qalb ta' Gesù	...	45	0	0
Irħam fit-Taraġġ tal-Parish Hall (parti)	...	300	0	0
Linef eċċ. fl-Alexandria Hall	...	147	0	0
Makkinarju għat-Tnaddif tal-knisja	...	200	0	0
Hgieg għall-kaxxa tal-Bradella ta' S. Katerina	...	23	0	0
Lampi ta' l-elettriku għall-faċċata tal-knisja	...	15	0	0
Diversi xogħlijet strutturali fl-Alexandria Hall	...	227	0	0
Total		£988	10	0d.

Hruġ aktar mid-dħul: £0 7s. 6d.

Oct. 1969.

Dun Joe Abela
INKARIGAT.